

# बसपा से आने वाले विधायकों ने धमकी दी, तो मिली नियुक्ति

## उपाध्यक्ष बने नेता मुंह ताक रहे हैं दर्जा मिलने का

जयपुर, (का.प्र.) राजस्थान की कांग्रेस सरकार में कांग्रेस के नेता और कार्यकर्ताओं के साथ तो ऐसा ही रहा है कि घर के पुत कुंवारे रह रहे हैं और पड़ोसी का फेरा की तरह दूसरे दलों से आए नेता राज का पूरा मजा ले रहे हैं। यही कारण है कि धमकी देने का असर याद दिला कर बसपा से कांग्रेस में आए सभी छह विधायक अब राज का हिस्सा हो चुके 4 विधायकों को पहले ही मंत्री पद और राजनीतिक नियुक्तियां मिल चुकी थी।

सोमवार देर रात को बाकी बचे दो विधायक संदीप यादव और वाजिब अली भी राजनीतिक नियुक्तियों से नवाज दिए गए। दूसरी ओर राजनीतिक नियुक्तियों में विभिन्न बोर्ड निगमों में उपाध्यक्ष बनाए गए नेता और कार्यकर्ता आज भी दर्जा मिलने का इंतजार कर रहे हैं। युवा बोर्ड के उपाध्यक्ष ने तो स्पष्ट रूप से कह दिया है कि हम राजनीति में काम करने आए हैं, वेतन लेने नहीं। पावर नहीं मिलता है, तो संगठन के लोगों का काम कैसे करेंगे। यानी कि कांग्रेसजन भले ही नाराज होते रहे, दूसरों को खुश रखने का काम होता रहेगा।

उल्लेखनीय है कि पिछले दिनों ही बसपा से कांग्रेस में आए विधायकों ने उनकी मांग पूरी नहीं होने पर धमकी की भाषा का इस्तेमाल किया था और कहा था कि अगर हमसे किए वादे पूरे नहीं

■ राजनीतिक नियुक्तियों के बीच उभरे नाराजगी के स्वर, युवा बोर्ड उपाध्यक्ष बोले, "सैलरी के लिए राजनीति में नहीं आया, पद के हिसाब से ताकत मिलनी चाहिए"

■ दर्जा तो दूर की बात, कई उपाध्यक्षों के पास तो बैठने के लिए जगह भी नहीं, भत्ता तय किया वह भी नहीं मिलता

■ गहलोत सरकार में राजनीतिक नियुक्तियों के जरिए बने हैं 23 उपाध्यक्ष

किफ तो हमें सोचना पड़ेगा। मंत्री राजेश गुढा ने कहा था कि विधायकों को विलय के लिए मैंने तैयार किया था क्योंकि मैं पुराना आदमी था, पहले मंत्री रह चुका था। सीएम अशोक गहलोत के विवाह पर काफी बातें कही थीं, भरोसा दिलाया था। इस धमकी का असर यह हुआ कि भरतपुर

के नगर से विधायक वाजिब अली को राज्य खाद्य आयोग चेरमैन और अलवर के तजारा से विधायक संदीप यादव को भिवाड़ी शहरी आधारभूत विकास बोर्ड चेरमैन के पद पर नियुक्त कर दिया गया है। वैसे दोनों विधायकों को कोई वेतन भत्ते नहीं मिलेंगे। इससे पहले बोर्ड निगमों में चेरमैन बनाए गए विधायकों को भी कैबिनेट या राज्यमंत्री का दर्जा नहीं दिया गया है। केवल गैर विधायक बोर्ड-निगमों के अध्यक्षों को मंत्री का दर्जा और वेतन भत्ते मिल रहे हैं।

इधर राजस्थान में राजनीतिक पदों के रूप में केवल वेतन पाने वाले शक्तिविहीन उपाध्यक्ष भी नाराज हो गए हैं। राजस्थान यूथ बोर्ड के उपाध्यक्ष सुशील पारीक ने कहा कि सैलरी के लिए राजनीति में नहीं आया। हमें पद के हिसाब से ताकत मिलनी चाहिए। सुशील पारीक ने कहा कि हममें से कोई भी उपाध्यक्ष पैसे के लिए नहीं आया होगा। ऐसे में हम राजनीतिक लोग हैं और राजनीति करते हैं तो पद के हिसाब से ताकत और शक्तियां भी होनी चाहिए। उन्होंने कहा कि उपाध्यक्ष पद की जो शक्तियां हैं वह सभी लोगों को समान रूप से मिलनी चाहिए ताकि हम जो कांग्रेस संगठन के लोग हैं, कांग्रेस कार्यकर्ताओं का काम भी करवा सकें। पारीक ने कहा कि उनके लिए कांग्रेस

कार्यकर्ताओं का काम करवाना जरूरी है बजाय सैलरी और दूसरे माध्यम के।

पारीक ने कहा कि हम अब आगे भी सरकार बनाने के लिए अग्रसर हैं। सरकार की योजनाएं भी शानदार हैं और हमारी सरकार में अच्छे काम हो रहे हैं।

बता दें कि 19 जुलाई को उपाध्यक्षों के लिए वेतन के रूप में 30,000 रूपए, वाहन भत्ता या यात्रा भत्ते के रूप में 30,000 रूपए, आवास भत्ते के रूप में 10,000 रूपए और टेलीफोन या मोबाइल के भत्ते के रूप में 5000 रूपए समेत कुल 75,000 रूपए महीने तय किए हैं, जो भी मिलना शुरू नहीं हुए हैं।

सरकार की ओर से विभिन्न बोर्ड निगम और आयोगों में दीपचंद खेरिया, पंकज मेहता, सचिन सरवटे, सुमेर सिंह राजपुरोहित, इंशराम गेदर, सतवीर चौधरी, राजेश टंडन, रामकिशोर बाजिया, सांवरमन मेहरिया, चुंगीलाल राजपुरोहित, किशनलाल जेदिया, रमिला खडिया, सुशील पारीक, चतुराराम देशबंधु, जगदीश राज श्रीमाली, रमेश बोरणा, मंजू शर्मा, मानसिंह गुर्जर, कीर्ति सिंह भील, मीनाक्षी चंद्रावत, सुचित्रा आर्य, दर्शन सिंह गुर्जर और दिवाकर बैरवा को उपाध्यक्ष बनाया गया है।

# भाजपा ओबीसी मोर्चा ने निकाली तिरंगा वाहन रैली



जयपुर। आजादी के 75वें अमृत महोत्सव को लेकर घर-घर तिरंगा अभियान चलाया जा रहा है। इसी अभियान को लेकर मंगलवार को भाजपा ओबीसी मोर्चा, जयपुर शहर में तिरंगा वाहन रैली को हर घर तिरंगा अभियान की सह संयोजिका, प्रदेश महामंत्री व सांसद दिया कुमारी ने हरी झंडी दिखाकर रवाना किया। सांसद दीया कुमारी ने लोगों से

आग्रह किया कि सभी लोग 13 से 15 अगस्त तक अपने अपने घरों, प्रतिष्ठानों व ऑफिसों पर तिरंगा फहराए। शहर अध्यक्ष रावब शर्मा ने कहा कि हर घर तिरंगा अभियान को लेकर लोगों में जबरदस्त उत्साह है उन्होंने हर घर झंडा फहराने की अपील की। जिलाध्यक्ष चेतन कुमावत ने बताया कि 15 अगस्त को देश अपना 75वां स्वतंत्रता दिवस मनाया जा रहा है। इस अभियान के प्रति लोगों को

जागरूक करने के लिए रैली में कुलवंत सिंह शहर महामंत्री, विमल कुमावत शहर उपाध्यक्ष, पुनीत कर्णवत उपमहापौर, अजयपाल सिंह भाजपा प्रदेश उपाध्यक्ष, राजेश सिंह शेखावत संयोजक बुद्धिजीवी प्रकोष्ठ, रणजीत सिंह सोडाला, महेंद्र यादव, श्रवण बगड़ी, सहसंयोजक सहकारिता प्रकोष्ठ, दिनेश सैनी, महेंद्र सिंह पंवार, महेश सैनी सहित भाजपा के अनेक पदाधिकारी मौजूद रहे।

## पूनिया और सिंह तिरंगा रैली में होंगे शामिल

जयपुर। प्रधानमंत्री नरेन्द्र मोदी के आह्वान पर आजादी के 75वें अमृत महोत्सव के उपलक्ष्य में हर घर तिरंगा अभियान के अन्तर्गत देशभर में 20 करोड़ और प्रदेशभर में भाजपा का 50 लाख तिरंगा लगाने का लक्ष्य है। साथ ही तिरंगा रैलियों और प्रभात फेरियों का आयोजन भी प्रदेश के सभी जिलों में होगा। विभिन्न जिलों में भाजपा के प्रदेश पदाधिकारी, सांसद, विधायक व अन्य सभी जनप्रतिनिधि तिरंगा रैलियों और हर घर तिरंगा अभियान में शामिल होंगे।

इसी क्रम में डॉ. सतीश पूनिया और राष्ट्रीय महामंत्री एवं प्रदेश प्रभारी अरुण सिंह आमेर विधानसभा क्षेत्र में बुधवार को देवका हरवाड़ा स्थित श्री देवनारायण मंदिर से तिरंगा यात्रा में शामिल होंगे। इसका दोपहर में रायथल पहुंचकर समापन होगा। आमेर विधानसभा क्षेत्र में तिरंगा रैली का शुभारंभ बुधवार को सुबह देवका हरवाड़ा स्थित श्री देवनारायण मंदिर से होगा, जो चंद्रवाजी, अचरोल, बिलोचि, दौलतपुरा, टोड़ी मोड, रामपुरा टोल, जाहोता, जालस, बल्लपुरा और रायथल तक जाएगी।

# राज्यपाल ने 'शौर्य कला प्रदर्शनी' का उद्घाटन किया



राज्यपाल कलराज मिश्र ने मंगलवार को जवाहर कला केन्द्र में शौर्य कला प्रदर्शनी का उद्घाटन किया। राज्यपाल ने इस अवसर पर केन्द्र द्वारा तैयार कर्वाए गए मांडणा कलाकृतियों के एलबम और पंचतंत्र कथा मंजरी का लोकार्पण भी किया। इस दौरान कला एवं संस्कृति मंत्री बी.डी. कल्ला, पर्यटन, कला एवं संस्कृति विभाग की प्रमुख शासन सचिव गायत्री राठी, पश्चिम क्षेत्र सांस्कृतिक केन्द्र उदयपुर की निदेशक किरण सोनी गुप्ता सहित अन्य कलाप्रेमी उपस्थित रहे।

## यात्री बसों में माल ढुलाई क्यों?

जयपुर, (का.सं.)। राज्य सरकार की ओर से प्रदेश में चलने वाली निजी बसों को माल ढुलाई का लाइसेंस देने का प्रावधान करने के खिलाफ हाईकोर्ट में जनहित याचिका दायर की गई है। जनहित याचिका पर हाईकोर्ट की खंडपीठ अगले सप्ताह सुनवाई करेगी। मुस्कान खंडेलवाल की ओर से दायर इस जनहित याचिका में केंद्र सरकार के साथ ही राज्य के मुख्य सचिव, परिवहन आयुक्त और आरटीओ को पक्षकार बनाया गया है।

याचिका में कहा गया कि राज्य सरकार ने रात 27 जुलाई को एक नोटिफिकेशन जारी कर निजी यात्री बसों के लिए स्कीम जारी की है। इसके तहत यात्री बसें निर्धारित लाइसेंस लेकर माल की ढुलाई कर सकती हैं। याचिका में कहा गया कि ऑटोमोटिव इंडस्ट्री स्टैंडर्ड के तहत बसों की छत पर परिवहन करना नियमों के खिलाफ है। इसके अलावा छत पर माल रखने या यात्रियों को बैठाकर बस चलाना जानलेवा साबित हो सकता है। अब तक ऐसी बसों से अब तक कई घटनाएं हो चुकी हैं। याचिका में कहा गया कि राज्य सरकार करोड़ों रूपए कमाने के लिए लोगों की जान से खेल रही है।

# प्रधानमंत्री के आह्वान पर देश के हर घर पर लगेगा तिरंगा : दीया कुमारी

जयपुर। भाजपा द्वारा हर घर तिरंगा अभियान चलाया जा रहा है, इस अभियान के तहत 9 से 15 अगस्त तक देश के प्रत्येक घर पर तिरंगा लगाने के लिए विभिन्न कार्यक्रम करेगी। अभियान को प्रदेश संयोजक, सांसद व प्रदेश महामंत्री दीया कुमारी ने पत्रकारों को संबोधित करते हुए कहा कि प्रधानमंत्री नरेन्द्र मोदी के आह्वान पर राजस्थान में भी 50 लाख घरों पर तिरंगा फहराया जाएगा। यह अभियान किसी पार्टी विशेष का अभियान नहीं है, यह प्रत्येक व्यक्ति का, राष्ट्रीय अभियान है और इसमें मेरा मानना है कि जितना उत्साह जोश हमारी युवा पीढ़ी में दिख रहा है।



सांसद दीया कुमारी ने भाजपा प्रदेश कार्यालय में प्रेस को संबोधित किया।

दीया कुमारी ने कहा कि ऐसा पहली बार हुआ है कि हमारा जो कानून था उसमें हम अपने घर पर तिरंगा नहीं लहरा पाते थे। उसमें भी मोदी सरकार बदलाव लाई है। आज हम सभी के लिए गर्व की बात है कि हम अपने घर पर तिरंगा लहरा पायेंगे। पहले केवल सूर्य उदय से सूर्यास्त तक ही झण्डा फहरा सकते थे, लेकिन अब आप उसे पूरा दिन, 2 दिन 4 दिन लहरा सकते हैं।

उन्होंने कहा कि इस अभियान में हमारी पार्टी के माध्यम से विभिन्न कार्यक्रम का आयोजन किए जा रहे हैं। इस अभियान के अन्तर्गत वाइक रैली, वाहन रैली, पदयात्रा 9, 12, 12 अगस्त तक उसके बाद 11, 12, 13 अगस्त तक प्रभात फेरी का हमारा कार्यक्रम है।

## बिजली कंपनियों के सलाहकार की गिरफ्तारी की मांग

जयपुर। राष्ट्रीय पिछड़ा वर्ग अनुसूचित जाति जनजाति एवं अल्पसंख्यक महासंघ ने राज्य सरकार से सातों बिजली कंपनियों के सलाहकार बनाए गए ए.के. गुप्ता की तत्काल प्रभाव से बर्खास्तगी की एवं गिरफ्तारी की मांग की है। महासंघ के अध्यक्ष डी. आर. राठी ने आरोप लगाया कि गुप्ता ने विभिन्न पदों पर रहते हुए केंद्र सरकार से आए अरबों रूपए डकार लिए और गरीब आदमी तक सुधार कार्यक्रम का लाभ नहीं पहुंचाने दिया। राज्य सरकार ने इन कंपनियों के मुखिया पद पर भ्रष्ट एवं अयोग्य तथा अनुचित अधिकारी ए.के. गुप्ता को एमडी जयपुर डिस्कॉम जोधपुर डिस्कॉम और बाद में सातों कंपनियों के निदेशक एवं राज्य सरकार के ऊर्जा सलाहकार पद पर नियुक्त कर भ्रष्टाचार पर मुहर लगा दी है जबकि गुप्ता के भ्रष्टाचार की परतें एवं काले कारनामे फाइलों में दबे हुए हैं। इस भ्रष्ट अधिकारी को सरकार का संरक्षण होने से वह बेखोफ होकर अपने काले कारनामों को अंजाम दे रहा है।

■ राष्ट्रीय पिछड़ा वर्ग अनुसूचित जाति जनजाति एवं अल्पसंख्यक महासंघ ने लगाया भ्रष्टाचार का आरोप

योजनाओं में कंपनियों को अरबों रूपए की राशि मिली थी जिसकी क्रियान्वयन के लिए जो निविदाएं निकाली गईं व कार्य आदेश दिए गए थे इनमें गुप्ता ने बेतौर जोधपुर डिस्कॉम एमडी जो भ्रष्टाचार किया। उसका परिणाम एसीवी में दर्ज हुआ जो आज भी लंबित है। जयपुर डिस्कॉम द्वारा केंद्र सरकार के आईपीएस डीडीयू/जिजेवाई के क्रियान्वयन के लिए जारी निविदा व कार्यदेशों में भी ए.के. गुप्ता द्वारा एमडी जयपुर डिस्कॉम के पद पर की गई अनियमितताओं की जांच एसीवी में 110 करोड़ एवं 55 करोड़ की राशि का भ्रष्टाचार करने पर दो परिवाद दर्ज हुए हैं। यह प्रकरण स्वार्थिक इलेक्ट्रिकल्स एवं फर्जिलाइजर मोतीलाल अटल रोड जयपुर वह मेसेज गैलेक्सी कोनेकब प्रथम सीतापुरा जयपुर से संबंधित है। इन दोनों फर्मों के एक कार्य आदेश आईपीडीएस स्कैम जयपुर शहर वृत्त जेसीसी में कार्य करने हेतु क्रमशः रूपए 95.16 करोड़ रूपए 14.13 करोड़ के कार्य आदेश दिए गए हैं। दूसरी फॉर्म मेसर्स गैलेक्सी कोनेकब को आईपीडीएस स्कैम में शहर उत्तर जीसीसी में कार्य करने हेतु 43.62 करोड़ 1224 करोड़ के कार्य आदेश दिए गए थे। इन फॉर्मों में पुराना सामान नहीं उतारा था।

## भाजपा ने किया कमेटी का गठन

जयपुर। जालौर में संत रघुनाथ महाराज के आत्महत्या प्रकरण की तथ्यात्मक जांच के लिए भाजपा के निदेशाध्यक्ष डॉ. सतीश पूनिया के निर्देशानुसार उच्च स्तरीय समिति का गठन किया गया है। यह जांच समिति बुधवार को घटनास्थल का दौरा करेगी और तथ्यात्मक रिपोर्ट प्रदेशाध्यक्ष पूनिया को सौंपेगी। इसमें केंद्रीय मंत्री अर्जुन राम मेघवाल, सचेतक एवं विधायक जोगेश्वर गर्ग, पूर्व संसदीय सचिव जोगाराम पटेल को बनाया है। वहीं समिति के साथ जिलाध्यक्ष, विधायक, सांसद एवं जिले के जनप्रतिनिधि मौजूद रहेंगे।

# 'जेडीए को व्यापक लोक हित में नीलामी रद्द करने का अधिकार है'

जयपुर, (का.सं.)। जेडीए अपील की अधिकरण ने टॉक रोड पर बजरी मंडी और ईपी के पास स्थित भूखंड की नीलामी को रद्द करने की जेडीए की कार्रवाई को सही माना है। अधिकरण ने कहा कि जेडीए व्यापक लोक हित में संपत्ति का ज्यादा मूल्य प्राप्त करने के लिए नीलामी रद्द करने का अधिकार रखता है। मौजूदा मामले में नीलामी प्रक्रिया में सिर्फ दो लोगों ने भाग लिया था। इसके अलावा भूखंड के मुख्य क्षेत्र में स्थित होने के बावजूद इसकी

■ अधिकरण ने टॉक रोड पर बजरी मंडी और ईपी के पास स्थित भूखंड की नीलामी को रद्द करने की जेडीए की कार्रवाई को सही माना

उच्चतम बोली नहीं मिली। ऐसे में जेडीए विशेषाधिकार के तहत नीलामी को रद्द कर सकता है। अधिकरण ने यह आदेश संदीप कुमार की अपील को खारिज करते हुए दिए। अधिकरण ने कहा कि याचिकाकर्ता एक माह में जेडीए विशेषाधिकारी को अपना बैंक का

विवरण दे और जेडीए तय राशि छह फीसदी ब्याज सहित लौटा दे। दरअसल अपील में अपीलार्थी ने जेडीए के 26 सितंबर 2018 के उस आदेश को चुनौती दी थी जिसमें उच्चतम बोलीदाता होने पर भी उसके पक्ष में हुई नीलामी रद्द कर दी गई थी।

## नर्सज को सम्मानित किया

जयपुर। अखिल भारतीय आदिवासी विकास परिषद के प्रदेश अध्यक्ष के.सी. घुमरिया ने सीनियर नर्सिंग ऑफिसर नमो नारायण मीणा एडवॉकेट आईसीयू 1 में कार्यरत व सीनियर नर्सिंग ऑफिसर मुरारी लाल मीणा जदपुरिया चिकित्सालय तथा परिषद के प्रदेश सचिव मनोज दुब्बी मीणा को सम्मानित किया। इन्हें यह सम्मान निस्वार्थ भाव से मरीजों की सेवा करने पर मंगलवार को विश्व आदिवासी दिवस पर आयोजित समारोह में दिया। इस अवसर पर उच्चतम न्यायालय के पूर्व न्यायाधीश यादराम मीणा, किसान नेता और जाट महासभा के अध्यक्ष राजाराम मौल भी मौजूद थे।

## "आजादी गौरव पदयात्रा" आज

जयपुर। देश की आजादी की 75 वीं वर्षगांठ के उपलक्ष्य में पीसीसी के आयोजन पर 10 अगस्त को "आजादी गौरव पदयात्रा" आयोजित की जा रही है। स्वतंत्रता सेनानियों की कुर्बानियों एवं कांग्रेस नेताओं के अमिट योगदान का स्मृति गौरव उत्सव का आयोजन किया जा रहा है। इस पदयात्रा में जयपुर शहर के विधायक एवं विधायक प्रत्याशी, सांसद प्रत्याशी, पीसीसी पदाधिकारी-सदस्य, मेयर-डिप्टी मेयर शामिल होंगे।

■ 14-15 अगस्त को लंदन की ब्रिटिश पार्लियामेंट के बाहर होगा तिरंगे का पूजन

से पूजा अर्चना की और विद्वान पण्डितों ने देवताओं का आह्वान कर देश में सुख शांति की प्रार्थना की। इसके बाद तिरंगे झण्डे की आरती की गई। इस अवसर पर सैकड़ों धर्मावलम्बीयों ने भारत माता की जय और वंदे मातरम के नारे लगाये। कार्यक्रम के आयोजक संस्कृति युवा संस्था के अध्यक्ष पं. सुरेश मिश्रा ने बताया कि भारत की आजादी के 75 वर्ष पूरे हो चुके हैं और इस आजादी को पाने के लिये हमारे लाखों शहीदों ने बलिदान दिया और एक लम्बा संघर्ष आजादी के लिये हमें करना पड़ा। इस आजादी के 75वें वर्ष में 15 अगस्त 2022 को लंदन की ब्रिटिश पार्लियामेंट के बाहर



जयपुर के चौड़ा रास्ता स्थित ताड़केश्वर मंदिर में विद्वानों पण्डितों ने तिरंगे की विधि विधान से पूजा अर्चना की। इसके बाद तिरंगे झण्डे की आरती की गई।

जयपुर से रवाना होकर यह तिरंगा लंदन पहुंचेगा। इसके पूर्व इस तिरंगे को अमृतसर में जलियांवाला बाग के लिये रवाना करेंगे। वहां 12 अगस्त को तिरंगे की पूजा अर्चना और शहीदों को नमन का कार्यक्रम होगा। उसके पश्चात 13 अगस्त को यह तिरंगा लंदन के लिये रवाना होगा। जिसे 15 अगस्त को लंदन की ब्रिटिश पार्लियामेंट के बाहर राजस्थान

एसोसिएशन, यूके के पदाधिकारी आलोक शर्मा खंडेलाल और उनकी टीम राजीव खोचड़, दिलीप पूरालिया, जयपुर शहर अध्यक्ष अनिल सारस्वत, जयपुर युवा महिला अध्यक्ष पूजा शर्मा, मनोज मिश्र, अरविन्द मिश्र, विजय भास्कर, राजेश शांडिल्य, नरेन्द्र शर्मा, पवन गौड़, गौरव गणेशिया, जितेन्द्र टांक, करण डायी, निखिल मिश्रा, विमल बज सहित सैकड़ों लोग उपस्थित थे।

# पिकअप सवार बदमाश दो एटीएम उखाड़कर फरार

जयपुर (कासं.)। भांकरोटा इलाके में सोमवार देर रात पिकअप सवार बदमाशों ने दो एटीएम मशीनों को गाड़ी से बांधकर उखाड़ा और उसे लेकर फरार हो गए। बताया जा रहा है कि एटीएम मशीनों में 50 हजार रूपए मौजूद थे। पुलिस को वारदात स्थल पर चौपटिया वाहन के टायरों के निशान भी मिले हैं। बदमाशों की यह तमाम कर्तूत वारदात स्थल पर लगे सीसीटीवी कैमरों में भी कैद हुई है। फुटेजों में छह बदमाश वारदात करते दिखाई दे रहे हैं। फिलहाल पुलिस फुटेज के आधार पर बदमाशों की तलाश में जुट गई है।

भांकरोटा थानाधिकारी रविंद्र प्रताप सिंह ने बताया कि सोमवार देर रात सिरसी मोड़ स्थित मुख्य तिराहे के पास स्थित निजी कंपनी के हिलार्थी और वक्रांगी के एटीएम है और एटीएम पर

सिक्वोरिटी गार्ड तैनात नहीं था। जहां बदमाशों ने एटीएम को गाड़ी से रस्सी बांधा और उखाड़ लिया। फिर उखाड़े गए एटीएम को अपने साथ लाई गाड़ी में रख कर मौके से फरार हो गए। पुलिस ने बताया कि पुलिस ने कुछ मं लगे सीसीटीवी फुटेजों को खंगला। फुटेज में लोहे के नकब के साथ 6 नकाबपोश बदमाश एटीएम लूट की वारदात को करते दिखाई दे रहे हैं। बृथ में चुसते ही कैमरों पर स्प्रे कर बंद कर दिया और फिर सीसीटीवी कैमरों का मुंह मोड़ दिया गया। पुलिस का कहना है कि करीब पौन घंटे में दोनों एटीएम को बदमाशों ने रखकर लूट ले गए। एक एटीएम में 8 हजार और दूसरे में 38 हजार रूपए मौजूद थे। फिलहाल बदमाशों को पकड़ने के लिए जिला स्पेशल टीम पश्चिम के साथ थाने की स्पेशल टीम जुटी हुई है। बदमाशों के पास थाने की सहायता को देखते हुए आसपास हाईवे पर स्थित टोल पर लगे हुए सीसीटीवी कैमरों की फुटेज को भी खंगाला जा रहे है।